

### నేడు బోధలో ఉచిత బస్సు ప్రయాణం ప్రారంభం

బోధ, డిసెంబర్ 9 : బోధలోని బస్టాండ్లో ఆదివారం ఉదయం 8 గంటలకు ఎమ్మెల్యే జాదవ్ అనిల్ మహిళలకు ఉచిత బస్సు ప్రయాణ కార్యక్రమాన్ని ప్రారంభిస్తారని ఎంపీపీ తుల శ్రీనివాస్ ఒక ప్రకటనలో తెలిపారు. ఈ కార్యక్రమానికి మండలంలోని గ్రామాల సర్పంచులు, ఎంపీటీసీలు, బీఆర్ఎస్ నాయకులు, కార్యకర్తలు హాజరు కావాలని కోరారు.

### పోడు పట్టణం బ్యాంకు రుణాలు ఇవ్వాలి

ఆదిలాబాద్ రూరల్, డిసెంబర్ 9 : పోడు పట్టణం ఆదివాసులను ఇబ్బంది గురి చేయకుండా బ్యాంకు అధికారులు రుణాలు ఇవ్వాలని టీఎజీఎస్ రాష్ట్ర ప్రధాన కార్యదర్శి సచిన్ డిమాండ్ చేశారు. కార్యక్రమంలో టీఎజీఎస్ నాయకులు పాల్గొన్నారు.

### అంకోలిలో సికిల్ సెట్ ప్రోగ్రాం

ఆదిలాబాద్ రూరల్, డిసెంబర్ 9 : ఆదిలాబాద్ రూరల్ మండలం అంకోలి గ్రామంలోని రెసిడెన్షియల్ స్కూల్, కాలేజీలో పీహెచ్సీ వైద్యులు సర్పరాజ్ ఆధ్వర్యంలో ప్రభుత్వ ప్రవేశపెట్టిన సికిల్ సెట్ ప్రోగ్రాం శనివారం నిర్వహించారు. 12 మంది విద్యార్థుల నుంచి రక్తపూతలు సేకరించారు. కార్యక్రమంలో వైద్య సిబ్బంది బొమ్మెత సుభాష్, ఆడె సురేశ్, శ్రీవాణి, ఈశ్వర్ రెడ్డి, పవార్ ప్రేమసింగ్, స్కూల్ ప్రిన్సిపాల్ అగస్తీన్ పాల్గొన్నారు.

### ఎన్హెచ్ఆర్సీ జిల్లా అధ్యక్షుడిగా భీంరావ్

ఎదులాపురం, డిసెంబర్ 9 : నేషనల్ హ్యూమాన్ రైట్స్ కౌన్సిల్ (ఎన్హెచ్ఆర్సీ) జిల్లా అధ్యక్షుడిగా వాగ్గూర్ భీంరావ్ను నియమించినట్లు ఎన్హెచ్ఆర్సీ రాష్ట్ర అధ్యక్షుడు శ్రీనివాసరావు ఒక ప్రకటనలో తెలిపారు. ఎన్హెచ్ఆర్సీ సంస్థకు చెందిన గుర్తింపు కార్డు జారీ చేసినట్లు పేర్కొన్నారు. తనపై నమ్మకంతో జిల్లా అధ్యక్షుడిగా ఎంపిక చేసినందుకు గాను జాతీయ అధ్యక్షుడు సంపత్ కుమార్, రాష్ట్ర అధ్యక్షుడు శ్రీనివాస్, జిల్లా ప్రధాన కార్యదర్శి కొల్లూరి స్వామికి ధన్యవాదాలు తెలిపారు.

### మాలలకు రాజకీయంగా,

### సామాజికంగా సముచిత స్థానం కల్పించాలి

ఇచ్చోడ, డిసెంబర్ 9 : రాష్ట్రంలో ఏర్పడిన నూతన ప్రభుత్వం రాజ్యాంగబద్ధంగా ప్రజాస్వామ్య విలువలకు కట్టుబడి అణగారిన వర్గాలైన మాలలకు రాజకీయంగా, సామాజికంగా సముచిత స్థానం కల్పించాలని మాల సంక్షేమ సంఘం మండలాధ్యక్షుడు శాంతాపూరి రాజేశ్వర్ కోరారు. శనివారం మండల కేంద్రంలో ఏర్పాటు చేసిన విలేజ్ కలెక్టరు సమావేశంలో ఆయన మాట్లాడారు. ఉమ్మడి ఆదిలాబాద్ జిల్లా చెన్నూర్ నియోజకవర్గం నుంచి ఎమ్మెల్యేగా ఎన్నికైన గడ్డం వివేక్ వెంకటస్వామిని రాష్ట్ర క్యాబినెట్లో మంత్రిగా అవకాశం కల్పించాలని డిమాండ్ చేశారు. సమావేశంలో మాల యూత్ ప్రెసిడెంట్ బొజ్జ రాజేందర్, వైస్ ప్రెసిడెంట్ బిత్తుల విజయకుమార్, తొగి శేఖర్, సుమంత, ఈశ్వర్ పాల్గొన్నారు.

### మహాలక్ష్మి పథకం ఉచిత బస్సు ప్రయాణం ప్రారంభం



బోధ: మహిళలకు ఉచిత బస్సు సౌకర్యాన్ని ప్రారంభిస్తున్న ఆడె గజేందర్

బోధ, డిసెంబర్ 9: బోధ నియోజకవర్గ కేంద్రంలో రాష్ట్ర ప్రభుత్వం మహాలక్ష్మి పథకం ద్వారా మహిళలకు కల్పిస్తున్న ఉచిత బస్సు ప్రయాణ సౌకర్యాన్ని ఆడె గజేందర్ జెండా ఊపి ప్రారంభించారు. మహిళలకు మిఠాయిలు పంచి పెట్టారు.

గుడిహత్నూర్, డిసెంబర్ 9 : గుడిహత్నూర్ ఆర్టీసీ బస్టాండ్లో మహిళలకు ఉచిత బస్సు ప్రయాణ సౌకర్యాన్ని ప్రారంభించారు. కార్యక్రమంలో నాయకులు అంతరి రవీందర్, సోనవేత్ బాలాజీ, కొల్లూరి వినోద్, మల్లాల కరుణాకర్, దౌలత్‌రామ్, నాగ్ నాథ్ అప్పా, మజిలీ, లక్ష్మణ్, సలీం, పెండూర్ జైదాం, తదితరులు పాల్గొన్నారు.

ఇచ్చోడ, డిసెంబర్ 9: రాష్ట్ర ప్రభుత్వం మహాలక్ష్మి పథకం ద్వారా ఆర్టీసీ బస్సుల్లో మహిళలకు ఉచిత ప్రయాణాన్ని శనివారం ఇచ్చోడలో బ్లాక్ అధ్యక్షుడు మహిమూర్తి ఖాన్, మండలాధ్యక్షుడు నారాయణ రెడ్డి ప్రారంభించారు. కార్యక్రమంలో రాష్ట్ర నాయకులు ఆడె గజేందర్, సిరికొండ మండల అధ్యక్షుడు ఇమామ్, బోధ నియోజకవర్గ ఎస్సీ సెల్ చైర్మన్ కొత్తూరి లక్ష్మణ్, బోధ నియోజకవర్గ మైనార్టీ సెల్ చైర్మన్ ముస్తఫా, మండల వర్కింగ్ ప్రెసిడెంట్ ఆసిఫ్ ఖాన్, ఎంపీటీసీ జహీద్, పట్టణాధ్యక్షుడు బాబా, యూత్ ప్రెసిడెంట్ నౌషత్, సీనియర్ నాయకులు మహిబూబ్, అతీఫ్ పాల్గొన్నారు.



బజార్ హత్నూర్: ఎమ్మెల్యే జాదవ్ అనిల్ ను సన్మానిస్తున్న యువకులు, నాయకులు



సోనాల: ఎమ్మెల్యే జాదవ్ అనిల్ ను సన్మానిస్తున్న బీఆర్ఎస్ నాయకులు

# జాదవ్ అనిల్ కు శుభాకాంక్షల వెల్లువ

సోనాల, డిసెంబర్ 9 : బోధ ఎమ్మెల్యేగా భారీ మెజార్టీతో గెలుపొందిన జాదవ్ అనిల్ ను తన నివాసంలో శనివారం సోనాల మండల బీఆర్ఎస్ నాయకులు మర్యాద పూర్వకంగా కలిసి పుష్పగుచ్ఛం అందజేసి శుభాకాంక్షలు తెలిపారు. ఎమ్మెల్యే బీఆర్ఎస్ శ్రేణులకు ధైర్యం చెప్పారు. ఎమ్మెల్యేను కలిసిన వారిలో నాయకులు కార్తికెరెడ్డి, అఖిల్, హరీష్, సుధీర్ రెడ్డి, ఉదయ్, శ్రీకాంత్, ఈశ్వర్, గజేష్, తదితరులు ఉన్నారు.



బోధ: ఎమ్మెల్యే జాదవ్ అనిల్ కు పుష్పగుచ్ఛం అందజేస్తున్న జడ్పీటీసీ, ఏఎస్సీ చైర్మన్, నాయకులు

బజార్ హత్నూర్, డిసెంబర్ 9 : బోధ ఎమ్మెల్యే జాదవ్ అనిల్ ను నేరడిగొండలోని తన స్వగృహంలో శనివారం బీఆర్ఎస్ యూత్ అధ్యక్షుడు డబ్బుల చంద్రశేఖర్ ఆధ్వర్యంలో బజార్ హత్నూర్ మండల యువకులు మర్యాదపూర్వకంగా కలిసి శాలువాతో సన్మానించి శుభాకాంక్షలు తెలిపారు. కార్యక్రమంలో యువకులు సురేశ్, అజయ్, లింగన్న, రాజు, సుకేశ్, పవన్, మణివర్ధన్, సాయి, అజయ్, విజయ్ పాల్గొన్నారు.

బోధ, ఇచ్చోడ మండల బీఆర్ఎస్ నాయకులు మర్యాద పూర్వకంగా కలిసి పుష్పగుచ్ఛం అందజేసి శాలువాతో సన్మానించారు. బోధ రెవెన్యూ డివిజన్ ఏర్పాటుతో పాటు డిగ్రీ కళాశాల, అగ్నిమాపక కేంద్రం హామీలు నెరవేర్చేలా చూడాలని విన్నవించారు. ఎమ్మెల్యేను కలిసిన వారిలో బోధ జడ్పీటీసీ ఆర్ సంధ్యారాణి, బీఆర్ఎస్ మండల కన్వీనర్ డి నారాయణ రెడ్డి, ఏఎస్సీ చైర్మన్ రుక్మాణ్ సింగ్, బోధ సర్పంచ్ సురేందర్ యాదవ్, రాజోడ్ రాయల్, డాక్టర్ రవీంద్ర ప్రసాద్, ఇచ్చోడ మండలాధ్యక్షుడు కృష్ణారెడ్డి, సర్పంచ్ సంఘం మండలాధ్యక్షుడు పాండురంగ్, ఎంపీటీసీ గాడ్ల సుభాష్, మాజీ ఎంపీటీసీ నర్సాడె రమేశ్, పీసీసీ మాజీ చైర్మన్ గంగాధర్, నాయకులు ఉన్నారు.

## కైలాస్ టేకిడిలో ముగిసిన వార్షికోత్సవాలు



హోమం, పూర్ణాహుతి మంగళ హారతిస్తున్న లింబాజీ మహారాజ్ దంపతులు

బోధ, డిసెంబర్ 9 : మండలంలోని నిగిని అటవీ ప్రాంతంలో గల కైలాస్ శిఖర గుట్టపై కొలువైన మహాదేవుడిని దర్శించుకునేందుకు శనివారం పెద్దసంఖ్యలో భక్తులు తరలివచ్చారు. 21వ వార్షికోత్సవంలో భాగంగా చివరి రోజు మహాయజ్ఞం పూర్ణాహుతి కార్యక్రమం ఏర్పాటు చేశారు. జగత్ గురువులు డాక్టర్ వీరలింగ మల్లికార్జున విశ్వా రాధ్య మహా శివాచార్య మహారాజ్, శ్రీకాంత్ వీరలింగ శివాచార్య మహారాజ్, శ్రీకంఠ శివాచార్య మహారాజ్ బీమలింగేశ్వర్ స్వామిజీ, ఆలయ వ్యవ

స్థాపకుడు సంత్ శ్రీ లింబాజీ మహారాజ్ ప్రత్యేక పూజలు, ఆలయ కలశ పూజ నిర్వహించారు. అనంతరం భక్తులను ఉద్దేశించి ప్రవచనాలు బోధించారు. ప్రతి ఒక్కరూ దైవ చింతన అలవర్చుకోవాలన్నారు. దాతల సహకారంతో అన్నదాన కార్యక్రమం ఏర్పాటు చేశారు. భక్తులంతా సహా పంక్తి భోజనాలు చేశారు. బోధ, నేరడిగొండ, ఇచ్చోడ, గుడిహత్నూర్, ఇంద్రవెల్లి, నార్సూర్, ఖానాపూర్, ఉట్పూర్తో పాటు మహారాష్ట్రలోని వివిధ ప్రాంతాల నుంచి భక్తులు తరలివచ్చారు.

## అయ్యప్ప స్వామి పల్లకి శోభాయాత్ర

నేరడిగొండ, డిసెంబర్ 9 : మండలంలోని వడూర్ గ్రామంలో అయ్యప్ప స్వామి పల్లకి శోభాయాత్ర శనివారం వైభవంగా నిర్వహించారు. అయ్యప్ప విగ్రహాన్ని పల్లకిలో ఉంచి ప్రధాన వీధుల గుండా శోభాయాత్ర కొనసాగింది. మహిళలు మంగళహారతులతో స్వాగతం పలికారు. శోభాయాత్రలో నేరడిగొండ, తేజాపూర్, ధన్నూర్

గ్రామాల అయ్యప్ప స్వాములు తరలివచ్చారు. కార్యక్రమంలో గురుస్వాములు రవీందర్ రెడ్డి, లచ్చన్న, సురేశ్, రమణరెడ్డి, శ్రీనివాస్ రెడ్డి, కమలాకర్ రెడ్డి, శంకర్ పాల్గొన్నారు.

తాంసి, డిసెంబర్ 9 : కప్పర్ గ్రామంలో శనివారం అయ్యప్ప స్వాములు నిర్వహించిన అయ్యప్ప స్వామి పల్లకి శోభాయాత్ర కనుల పండువగా సాగింది. కార్యక్రమంలో సర్పంచ్ కేమ సదానందం, నాయకులు మహేందర్, గురు స్వాములు నగేశ్ స్వామి, మధుకర్ స్వామి, సతీష్ స్వామి, అశోక్ స్వామి, వేద పండితులు విజయ్ స్వామి, భక్తులు పాల్గొన్నారు.



నేరడిగొండ: వడూర్లో అయ్యప్ప స్వామి పల్లకి శోభాయాత్ర నిర్వహిస్తున్న స్వాములు

## బోధ ఎమ్మెల్యేగా జాదవ్ అనిల్ ప్రమాణ స్వీకారం

నేరడిగొండ, డిసెంబర్ 9 : హైదరాబాద్లో ప్రాటెం స్పీకర్ అక్బరుద్దీన్ ఓవైసి అధ్యక్షతన తెలంగాణ మూడో అసెంబ్లీ మొదటి సమావేశంలో బోధ ఎమ్మెల్యేగా జాదవ్ అనిల్ చేత ప్రమాణ స్వీకారం చేయించారు. శాసనసభ సభ్యుడిగా ఎన్నికైన సందర్భంగా ప్రమాణ స్వీకారం చేస్తూ సభ నియమాలు కట్టుబడి ఉంటానని, వాటిని అనుసరిస్తూ సభ మర్యాదను, సంప్రదాయాలను పాటిస్తానని ధైవ సాక్షిగా ప్రమాణం చేస్తున్నానని అన్నారు. ఎమ్మెల్యేగా తొలిసారి జాదవ్ అనిల్ అడుగు పెట్టడం విశేషం. బోధ నియోజకవర్గంలోని అన్ని మండలాల పార్టీ నేతలు, కార్యకర్తలు, హార్షం వ్యక్తం చేస్తూ ఆయనకు శుభాకాంక్షలు తెలిపారు.

## ఎమ్మెల్యేగా ప్రమాణం చేసిన వెద్ద బొజ్జ పటేల్

ఉట్పూర్, డిసెంబర్ 9: ఖానాపూర్ ఎమ్మెల్యేగా శనివారం శాసనసభలో వెద్ద బొజ్జ పటేల్ ప్రమాణం స్వీకారం చేశారు. బొజ్జ పటేల్ సీఎం రేపంత్ రెడ్డి, మంత్రుల అనంతరం తోటి ఎమ్మెల్యేలతో కలిసి ప్రమాణ స్వీకారం చేశారు. అలాగే ఆదివారం సొంత నియోజకవర్గానికి రానుండడంతో పార్టీ శ్రేణులు ఉట్పూర్లో ర్యాలీ తీయనున్నారు. మధ్యాహ్నం 2 గంటలకు గుడిహత్నూర్ మీదుగా ఇంద్రవెల్లి చేరుకొని నాగోబా ఆలయంలో ప్రత్యేక పూజలు చేస్తారు. అక్కడి నుంచి ఇంద్రవెల్లి అంబేద్కర్ విగ్రహానికి పూల మాల వేసి మండల కేంద్రంలో ర్యాలీలో పాల్గొని, అక్కడి నుంచి ఉట్పూర్ లోని అంబేద్కర్, జగ్జీవన్ రామ్, అన్నబాపుసాల్ విగ్రహాలకు పూలమాలలు వేసి నివాళులర్పిస్తారు. అనంతరం పట్టణంలో విజయోత్సవ ర్యాలీలో భాగంగా ఐటీ చౌక్, మెయిన్ రోడ్డు, పాత బస్టాండ్, మొమిన్ పూర్ గుండా ఎస్టీఆర్ చౌక్, అంబేద్కర్ చౌక్ వరకు చేరుకుంటారు. ప్రజలు, కార్యకర్తలు సకాలంలో చేరుకుంటారు.

## గురుకుల పాఠశాలలో వైద్య శిబిరం

నార్సూర్, డిసెంబర్ 9: మండలంలోని లోకారి(కే) మిని గురుకుల పాఠశాలలో శనివారం ఝరి పీహెచ్సీ వైద్య సిబ్బంది వైద్య శిబిరం నిర్వహించారు. విద్యార్థులకు రక్త పరీక్షలు చేశారు. సికిల్ సెట్, అనిమియా వ్యాధి నిర్ధారణ అనంతరం మెరుగైన వైద్యం అందించారు. కార్యక్రమంలో వైద్య సిబ్బంది ఆడె సంజయ్, దయానంద్, ప్రకాష్, మోహన్, ప్రధానోపాధ్యాయురాలు త్రిజలు పాల్గొన్నారు.

## రక్త నమూనా సేకరణ

నార్సూర్, డిసెంబర్ 9: మండల కేంద్రంలోని బాలికల ఆశ్రమ పాఠశాల యందు శనివారం వైద్య శిబిరం నిర్వహించారు. విద్యార్థులకు సెటిల్ సెట్, ఎనిమియా పరీక్షలు చేసి మందులు అందజేశారు. కార్యక్రమంలో ప్రధానోపాధ్యాయుడు జాదవ్ విఠల్, నాండేష్, చరణ్ దాస్, ఈశ్వర్, జంగుబాయి, రాణి, తదితరులు పాల్గొన్నారు.